

سیکولر مغربی ممالک کی جنسی درندگی اور پاکستان پر مغرب زدگان کا حملہ

شاہنواز فاروقی

تصور میں سات سالہ زینب کے ساتھ جنسی درندگی اور المناک قتل نے پورے ملک میں کہرام برپا کر دیا ہے۔ اس سلسلے میں پورے معاشرے کا رد عمل فطری ہے۔ بچوں کے ساتھ جنسی درندگی کسی بھی معاشرے کے لیے شرمناک ہے، لیکن ایک ایسے معاشرے کے لیے اس کی شرمناکی اور بڑھ جاتی ہے جو خود کو مسلم معاشرہ کہتا ہے۔ اس تناظر میں دیکھا جائے تو زینب کے ساتھ ہونے والی واردات کی المناکی اور بڑھ جاتی ہے۔ البتہ اس سلسلے میں معاشرے کے "فطری رد عمل" کا یہ پہلو بجائے خود شرمناک اور ہولناک ہے کہ ہمارے معاشرے کا ہر طبقہ صرف اس چیز کو اپنے شعور میں رجسٹر کر رہا ہے جو ذراائع ابلاغ میں موجود ہو۔ زینب سے قبل قصور ہی میں دس بچوں پر جنسی جعل ہو چکے ہیں مگر کسی بھی وجہ سے چونکہ یہ جعل ذراائع ابلاغ بالخصوص ٹیلی و ڈن کی اسکرین پر جگہ نہ پاسکے اس لیے ان کا ہونا اور نہ ہونا بر احتلا۔ لیکن چونکہ مضمون اور مظلوم نینب کا واقعہ کسی بھی باعث ٹیلی و ڈن کی اسکرین پر آ گیا اس لیے اس حوالے سے ملک میں ہنگامہ برپا ہو گیا۔ اس صورت حال کو دیکھا جائے تو کہا جا سکتا ہے کہ پوری قوم کے حافظے، شعور، عمل اور رد عمل کی ہر صورت "ٹی وی مرکز" ہو گئی ہے۔ جو کچھ ٹی وی پر ہے وہ حاضر و موجود بھی ہے، اور اہم اور بڑا بھی..... لیکن جو ٹی وی پر موجود نہیں اس کا "ہونا" بھی مشتبہ ہے خواہ وہ کوئی خبر ہو، یا کوئی واقعہ..... خواہ وہ کوئی شخص ہو یا فکر و عمل کی کوئی صورت۔ اس صورت حال نے معاشرے کی ڈینی و نفسیاتی اور علمی و اخلاقی حالت کے بارے میں بنیادی سوالات اٹھادیے ہیں۔ ایک زمانہ تھا کہ مغرب میں ٹیلی و ڈن کو بچوں کے تناظر میں Electronic Parent کہا جاتا تھا، مگر بدقتی سے اب ٹیلی و ڈن پوری دنیا میں بڑی عمر کے لوگوں کا بھی باپ یا Parent بن گیا ہے۔ یہ "باپ" اب بتاتا ہے کہ معاشرے میں کیا موجود ہے اور کیا موجود نہیں؟ معاشرے کو کیا سوچنا ہے اور کیا نہیں سوچنا ہے، کیا کہنا ہے، کیا نہیں کہنا ہے؟ کیا کرنا ہے اور کیا نہیں کرنا ہے؟ اس اعتبار سے دیکھا جائے تو ٹیلی و ڈن باپ کے مرتبے سے بھی بڑھ گیا ہے۔ اسے "الیکٹرانک پیر" یا "الیکٹرانک شیخ" کہا جائے تو زیاد مناسب ہو گا۔ زینب کی المناک کا دوسرا افسوس ناک پہلو یہ ہے کہ زینب کے واقعے کے عام ہوتے ہی "مغرب زدگان" کی ایک بڑی تعداد اپنے بلوں سے نکل آئی اور اس نے یہ اگ الائپن اشروع کر دیا کہ اسکو لوں میں جنسی تعلیم کو نصاب کا حصہ بنائے بغیر ایسے سانحات کو وہنا ہونے سے نہیں روکا جا سکتا۔ اطلاعات کی وزیر مملکت مریم اوگنگ زیب نے فرمایا کہ جب بھی جنسی تعلیم کو نصاب کا حصہ بنانے کی کوشش کی جاتی ہے اُس پر نہیں تناظر میں اعتراضات کیے جانے لگتے ہیں۔ جیو کے شاہ زیب خانزادہ نے اس سلسلے میں ایک پورا پروگرام کرڈا اور انہوں نے بھارتی اداکار عاصم خان کے ایک

پروگرام کو نہ نہیں طور پر پیش کیا۔ اداکارہ ماہرہ خان، اداکار فیصل قریشی اور بالخصوص گلوکار شہزاد ادرائے نے اس ضمن میں کئی ٹی وی چینلز پر خاصاً شور جھایا اور کہا کہ جنسی تعلیم اسکولوں کے نصاب کا حصہ نہیں ہو گی تو یہی ہو گا۔ پوری مسلم دنیا جانتی ہے کہ جنسی تعلیم کو نصاب کا حصہ بنانا امریکہ اور یورپ کا ایجنسڈ اے۔ سیکولر اور لبرل عناصر مذہبی لوگوں پر الزام لگاتے ہیں کہ وہ مذہب کے نام پر سیاست کرتے ہیں مگر دیکھا جائے تو مغرب زدگان اس وقت پاکستان میں جنسی درندگی اور المناک قتل کے ایک واقعے پر پاکستان میں مغرب کے سیکولر اور لبرل ایجنسڈ کے آگے بڑھا رہے ہیں۔ اس سلسلے میں سیاسی جماعتوں پر کیا، پس پیغم کورٹ تک پر اثر انداز ہونے کی سازش کی جا رہی ہے۔ اس ضمن میں جیوسیت کی جیل متحرک کردار ادا کر رہے ہیں۔ جنسی درندگی کی طرح یہ ”ابلاغی درندگی“ کی ایک مثال ہے۔

مسلم معاشرے میں جنسی درندگی کا ایک واقعہ بھی دل دہادینے والا ہے۔ اس کی جتنی مذمت کی جائے کم ہے۔ اور اس کی روک تھام کے لیے اسلام کی روشنی میں جو کچھ ممکن ہو، کیا جانا چاہیے اور اس سلسلے میں پورے معاشرے کو کردار ادا کرنا چاہیے۔ مگر بد قسمی سے ”مغرب زدگان“ کا گروہ زندہ بے کو افغان طرح پیش کر رہا ہے اور اس سلسلے میں مغرب کی جنسی تعلیم کو جس طرح اس مسئلے کا ”علان“ باور کر رہا ہے اس سے یہ تاثر پیدا ہوتا ہے کہ مغرب کے سیکولر اور لبرل ممالک نے صرف یہ کہ جنسی درندگی سے پاک ہیں بلکہ انہوں نے جنسی تعلیم وغیرہ کے ذریعے اس حوالے سے خود کو ”بنت“ بنالیا ہے، اس کے برعکس تاثر دیا جا رہا ہے کہ پاکستان جیسا مذہبی ملک جنسی جرائم کی ”آما جگاہ“ بنا ہوا ہے، اور اس کی ایک وجہ یہ ہے کہ پاکستان مغربی ممالک کی طرح ”سیکولر اور لبرل“ نہیں۔ لیکن کیا واقعتاً مغرب کے سیکولر اور لبرل ممالک خواتین اور بچوں کے تحفظ کے ”قلعے“ اور ان کی ”بنت“ ہیں؟ اور کیا یہ ممالک جنسی درندوں کا ”جہنم“ بننے ہوئے ہیں؟ اور ”جنسی تعلیم“ نے ان ممالک میں ”انقلاب“ برپا کیا ہوا ہے؟ آئیے دیکھتے ہیں۔

امریکہ، سیکولر ازم اور لبرل ازم کی ایک جنت ہے۔ امریکہ کو دنیا کی سب سے ”مضبوط جمہوریت“ کہا جاتا ہے۔ امریکہ دنیا میں ”انسانی حقوق“ کا سب سے بڑا علم بردار ہے۔ امریکی ”عدالتی نظام“ بے مثال ہے۔ امریکہ کی ”پولیس“ کا کوئی جواب ہی نہیں۔ امریکہ کے ذرائع ابلاغ امریکی عوام کی آزادی اور ان کے جان و مال اور عزت و آبرو کے ”محافظ“ ہیں، تاہم امریکہ کے National Network Rape for Abuse, and Incest (NNIR) کی ایک روپورٹ کے مطابق امریکہ میں 1998ء سے اب تک ”Rape“ کے ”صرف“ ایک کروڑ 77 لاکھ واقعات روپٹ ہوئے ہیں۔ ان میں سے 99 فیصد واقعات کے ذمے داروں کو سزا نہیں دی جا سکی۔ عصمت دری کا نشانہ بننے والی خواتین میں 13 نیصد نے خود کشی کر لی۔

Rape Victims (درندگی کا شکار افراد) میں 90 نیصد نوجوان خواتین ہیں۔ اس روپورٹ کے مطابق

امریکہ میں ہر سال Rape کے 3 لاکھ 21 ہزار 500 واقعات ہوتے ہیں۔ واقعات میں 10 میں سے 7 افراد کو معلوم

ہوتا ہے کہ انھیں Rape کرنے والا کوں ہے۔

امریکہ کی ایک ”لبرل“ اخباری و تجزیاتی ویب سائٹ کا نام Huff Post ہے۔ اس ویب سائٹ کی خواتین امور سے متعلق ایڈیٹر Alanna Vagianos کے ایک مضمون

"30 Alarming statistics that show the reality of sexual violence"

کے مطابق امریکہ میں ہر 98 سینٹنڈ میں کسی نہ کسی پر ایک ”جنی حملہ“ ہوتا ہے۔ مضمون کے مطابق اس طرح امریکہ میں ”روزانہ“ 1570 افراد جنسی حملوں کا شکار ہوتے ہیں۔ مذکورہ مضمون 5 مئی 2017ء کو ویب سائٹ پر پوسٹ ہوا۔ یہ ویب سائٹ نیویارک سٹی سے تعلق رکھتی ہے۔

سیکولر ازم اور لبرل ازم کی جنت امریکہ میں بچوں پر جنسی حملوں کی صورت حال کیا ہے، اس کا اندازہ اس بات سے کیجیے کہ امریکہ کے محکمہ انصاف کی ایک رپورٹ کے مطابق صرف 2012ء کے دوران امریکہ میں 62 ہزار 939 بچے جنسی حملوں کا نشانہ بنے۔ ان میں سے 85 فیصد بچوں نے حملوں کو رپورٹ ہی نہیں کیا۔ ان میں سے تمیں سے چالیس فیصد بچوں کو خاندان کے کسی فرد نے Abuse کیا ہے۔ امریکہ کے محکمہ انصاف کی رپورٹ کے مطابق 1998ء سے اب تک امریکہ میں 18 لاکھ ”نوعر“، جنسی حملوں کا نشانہ بن چکے ہیں۔

امریکی فوج امریکہ کی اصل قوت ہے۔ امریکی فوج کی تعلیم و تربیت مثالی ہے۔ اس کے نظم و ضبط کا حوالہ دیا جاتا ہے۔ 28 مئی 2014ء کے نیویارک ٹائمز میں شائع ہونے والی رپورٹ میں امریکہ کے محکمہ دفاع پٹنا گون کے ایک سروے کے حوالے سے انکشاف کیا گیا ہے کہ صرف 2012ء میں امریکی فوج میں 26 ہزار ”خواتین و حضرات“ پر جنسی حملہ ہوئے۔ ان میں سے صرف 3374 رپورٹ ہوئے۔ 2013ء کی پٹنا گون کی رپورٹ کے مطابق صرف 5061 فوججوں کے جنسی حملے رپورٹ کیے گئے۔ ان میں سے صرف 484 حملوں کے سلسلے میں مقدمات قائم ہوئے اور صرف 376 افراد کو سزا میں ہو گئیں۔ ہیون رائٹس واقع کی 2016ء کی رپورٹ کے مطابق جن فوججوں نے جنسی حملوں کے سلسلے میں شکایات درج کرائیں انھیں بعد ازاں Personality Disorder اور اسی طرح کے الزامات کے تحت ملازمیوں سے فارغ کر دیا گیا۔ اس تناظر میں دیکھا جائے تو امریکہ جنسی درندگی کا شکار ہونے والی خواتین اور بچوں کا جہنم نظر آتا ہے۔ پاکستان کے ”مغرب زدگان“ کی اطلاع کے لیے عرض ہے کہ امریکہ کے اسکولوں میں 1920ء سے کسی نہ کسی قسم کی اس ”جنی تعلیم“ کا اہتمام کیا جا رہا ہے جسے پاکستان کے کئی ٹیلی و بیشن چینز کے مالکان، ایمنکرز، ادا کار اور ادا کار اسیں پاکستان کے تعلیمی اداروں پر مسلط کرنے کے لیے بتا ہیں۔ بیہان کہنے کی ایک بات یہ بھی ہے کہ امریکہ ایک مثالی سیکولر اور لبرل ریاست ہے۔ اس کا تعلیمی نظام بہترین ہے، اس کی معیشت شاندار ہے، اس کی سماجیات پر ساری دنیا کی راں ٹپک رہی ہے، اس کی پولیس اور نظام انصاف کی مثالیں دی جاتی ہیں، مگر اس کے

با وجود امریکہ میں جنسی حملوں کا سیلا ب آیا ہوا ہے اور ہر 98 سینٹ میں وہاں کوئی نہ کوئی عورت، پچھے یا مرد جنسی حملوں کا نشانہ بن جاتا ہے۔ اس تناظر میں دیکھا جائے تو امریکہ کے ذرائع ابلاغ پر ہر وقت جنسی حملے زیر بحث ہونے چاہئیں، مگر امریکہ میں ان کا ”ذکر“ تک نہیں ہوتا، مگر اسلامی جمہوریہ پاکستان میں جہاں 60 فیصد آبادی کی مذہبی یا عام تعلیم کا سرے سے کوئی بندوبست ہی نہیں، جہاں کا تعلیمی نظام فرسودہ ہے، جہاں درجنوں بڑے معاشی اور سماجی مسائل اور محرومی کی ہولناک نفیسات موجود ہے، وہاں مغرب زدگان چاہ رہے ہیں کہ ایک یا چند واقعات چوبیں گھنٹے ذرائع ابلاغ پر چھائے رہیں، یہاں تک کہ ایک واقعہ کی آڑ میں وہ جنسی تعلیم اسلامی جمہوریہ پاکستان پر مسلط کر دی جائے جو 1920ء سے امریکہ میں غیر موثر بلکہ بچوں میں جنسی انحرافات کو بڑھانے اور معاشرے کو ”جنسی سیلا ب“ میں ”غرق“ کرنے کے حوالے سے ”معاونت“ کر رہی ہے۔ امریکہ کی National Research Council کی 2013ء کی رپورٹ کے مطابق امریکہ میں جنسی درندگی کے سیلا ب کو دیکھتے ہوئے Rape کے واقعات Under Reporting کا شکار ہونا شروع ہو گئے ہیں۔ Iowa Law Review میں شائع ہونے والے C.R Young کے ایک مضمون کے مطابق امریکہ میں ”عصمت دری“ کے واقعات کے حوالے سے دروغ گوئی کا مقصد یہ ”دھوکا“ تخلیق کرنا ہے کہ امریکہ میں تشدد آمیز جرائم پر قابو پانے میں کامیاب ہو رہی ہے۔ اس تناظر میں دیکھا جائے تو پاکستان کے تمام مغرب زدگان سے عرض ہے کہ وہ اس بات پر اللہ تعالیٰ کا شکر کریں کہ وہ پاکستان میں پیدا ہوئے اور ان کا بچپن اور جوانی پاکستان میں گزری۔ ان کا بچپن اور جوانی خدا نخواستہ امریکہ میں بسر ہوئی ہوتی تو امریکہ میں جنسی درندگی کے سیلا ب کو دیکھتے ہوئے کہا جا سکتا ہے کہ ہمارے مغرب زدگان امریکہ میں یا تواب تک جنسی اعتبار سے ”Abused“ ہوتے یا ”Abuser“۔ امریکہ میں 1920ء سے کسی نہ کسی صورت میں موجود جنسی تعلیم بھی انھیں تحفظ ہمیانہ کر رہا تھا۔

لیکن آپ امریکہ کے ”ذکرِ خیر“ سے یہ سمجھیں کہ جنسی درندگی کا سیلا ب صرف ”امریکہ مرکز“ یا America Centric ہے۔ ایسا نہیں ہے۔ فرانس یورپ کا سب سے سیکولر اور لبرل ملک ہے۔ ایک رپورٹ کے مطابق صرف ساڑھے چھٹے کروڑ آبادی والے ملک فرانس میں ہر سال 75 ہزار Rape Cases ہوتے ہیں۔ تاہم 2012ء کی رپورٹ کے مطابق 2012ء میں ان میں سے صرف 1293 کیس رپورٹ ہوئے۔ 2014ء کی ایک رپورٹ کے مطابق فرانس میں عصمت دری کے واقعات میں سے 5 سے 7 ہزار واقعات وہ ہوتے ہیں جنہیں Gang Rape کہا جاتا ہے۔ رپورٹ کے مطابق ایسے ہولناک واقعات کو فرانس میں ”Pass arounds“ کہا جاتا ہے۔ مغرب زدگان کی اطلاع کے لیے عرض ہے کہ فرانس میں 1973ء سے جنسی تعلیم اسکولوں کے نصاب کا حصہ ہے۔

آئیے ”برطانیہ بہادر“ پر بھی ایک ”سرسری نظر“ ڈال لیں۔ ایک رپورٹ کے مطابق برطانیہ کے صرف دو علاقوں یعنی England اور Wales میں ہر سال عصمت دری کے 97 ہزار واقعات ہوتے ہیں۔ ان میں سے

75 ہزار خواتین اور 12 ہزار مرد ہوتے ہیں۔ اس کا مطلب یہ ہے کہ برطانیہ کے صرف دو علاقوں میں ہر گھنٹے میں عصمت دری کے 11 واقعات رونما ہوتے ہیں۔ روپرٹ کے مطابق عصمت دری کے صرف 15 فیصد واقعات پولیس ریکارڈ کا حصہ بنتے ہیں۔ برطانیہ میں مارچ 2015ء سے جنسی تعلیم کا اہتمام ہو رہا ہے۔ اس تناظر میں دیکھا جائے تو صرف امریکہ نہیں، مغرب کے تمام سیکولر اور لبرل ممالک جنسی درندگی کے سیالاب کی زد میں ہیں۔ کہتے ہیں کہ دنیا ہو گئی Globalize ہے، چنانچہ کیا ہی اچھا ہو کہ پاکستان کے نیوز چینلز اور شاہزادیب خانزادہ جیسے ایکٹر مغرب میں پیش آنے والے ایسے لرزہ خیز دوچار درجن نہیں تو دوچار واقعات ہی کا تذکرہ کر دیتے۔

ہمارے مغرب زدہ ٹوی وی چینلز اور مغرب زدہ ایکٹر اور اداکار وغیرہ معاشرے میں جنسی درندگی پر بڑے ”پریشان“ ہیں۔ ہونا بھی چاہیے۔ یہ لوگ بھی آخر معاشرے کا حصہ ہیں۔ یہ عناصر معاشرے میں ہونے والے جنسی درندگی کو تو دیکھ رہے ہیں مگر خود نام نہاد Entertainment Industry اور نام نہاد Fashion Industry میں جو ہولناک جنسی درندگی ہو رہی ہے ہمارے ذرائع ابلاغ، ہمارے ٹوی وی چینلز، ہمارے ایکٹر اور ہمارے اداکار اور اداکارائیں اس کا ذکر بھی نہیں کرتے۔ ڈیلی ڈان کراچی نے 4 نومبر 2017ء کی اشاعت میں ہالی ووڈ کی Me Too مہم سے متاثر ہو کر ایک سٹی گرہولناک روپرٹ شائع کی ہے۔ ملک کی معروف اداکارہ بشری انصاری نے ڈان سے گفتگو کرتے ہوئے کہا کہ وہ ایسے اداکاروں اور اداکاراؤں کو جانتی ہیں جو چند سال میں ”امیر“ ہو گئے۔ بشری انصاری کے بقول ایسی ”امارت“ صرف اداکاری سے ہونے والی ”آمدنی“ کا نتیجہ نہیں ہو سکتی۔ پی ٹوی کی معروف ڈائریکٹر اور اداکارہ ساحرہ کاظمی نے کہا کہ وہ دیکھتی تھیں کہ نئی نوجوان اداکارائیں گھنٹوں ٹوی کے ڈائریکٹر اور معروف اداکاروں کے ساتھ کمروں میں بیٹھی ہوئی ہیں اور پھر اچانک وہ لڑکیاں ڈراموں میں اہم کردار ادا کرتی نظر آتی تھیں۔ ساحرہ کاظمی نے کہا کہ یہ ماضی میں بھی ہوتا تھا اور اب بھی ہو رہا ہے۔ مشہور فلم ڈائریکٹر سید نور نے کہا کہ وہ ایسے بہت سے اداکاروں کو جانتے ہیں جو کسی کا بستر گرم کرنے یا ان کے الفاظ میں Casting Couch کا برائیں مانتے۔ ان کے بقول کچھ لوگ ایک رات میں امیر اور مشہور ہو جاتے ہیں اور آپ کو معلوم ہوتا ہے کہ ان لوگوں کی آمدنی کے ”کچھ“ اور ذرائع ہیں۔ فریجہ الاطاف نے بتایا کہ انھیں اچانک Establish Designer سے کال موصول ہوتی ہے اور وہ کسی ”ماؤل“ کو شوکا حصہ بنانے کی فرمائش کر دیتے ہیں۔ ان کے بقول اس دائرے میں Male Models کو خواتین سے زیادہ ”ہر اسگی“ کا سامنا کرنا پڑتا ہے۔ Stylist صائم راشد نے کہا کہ ”ماؤنگ“ میں اہمیت و صلاحیت یا Talent کی کوئی اہمیت ہی نہیں۔ اہمیت ہے تو اس بات کی کہ آپ کسی کو ”خوش“ کر سکتے ہیں یا نہیں۔ صائم کے بقول کئی اچھے گھرانوں کے مرد ماؤنگ میں اس لیے یہ پیشہ چھوڑ کر چلے گئے کہ وہ، وہ کچھ نہیں کر سکتے تھے جو ان سے کہا جا رہا تھا۔ ڈیزائنر ماہین خان نے کہا کہ شو برنس میں Award Ceremonies اور Sponsorship وغیرہ

کسی نہ کسی ”توہین آمیزی“ پر کھڑی ہوتی ہیں۔ انہوں نے کہا کہ وہ نہیں چاہیں گی کہ ان کی اولاد میں سے کوئی فیشن اند سٹری میں آئے۔ ظاہر ہے کہ یہ تمام شہادتیں ”ملفوظ الفاظ“ میں انشٹینمنٹ اور فیشن اند سٹری میں جاری ”جنپی درندگی“ کے واقعات کا بیان ہیں۔ ڈان کی رپورٹ کو شائع ہوئے دو ماہ سے زیادہ عرصہ ہو چکا ہے مگر کسی جیو، کسی اے آروائے، کسی آج، کسی ڈان ٹی وی، کسی شاہزادہ، کسی ماہرہ خان، کسی فیصل قریشی، یہاں تک کہ کسی شہزاداری کو اس سلسلے میں ”احتجاج“ یا ”مظاہرے“ یا ”ڈسکشن پروگرام“ کرنے کی توفیق نہیں ہوئی۔ اس کی وجہ ظاہر ہے کہ فیشن اند سٹری اور انشٹینمنٹ اند سٹری ”سیکولر“، ”بلر“ اور ”روشن خیال“ لوگوں کے مرکاز ہیں۔ یعنی یہ ادارے خود مغرب زدگی کی علامت ہیں۔ ظاہر ہے کہ مغرب زدگان خود اپنی جیسی مخلوق کے چہرے سے کیوں پرداہ اٹھانے لگے؟ اس سے معلوم ہوا کہ مغرب زدگان معصوم اور مظلوم نہیں کے سلسلے میں جو ماتم کر رہے ہیں اس میں کوئی اخلاص نہیں، اس میں کوئی جذبہ نہیں، اس میں کوئی پاکستانیت نہیں۔ یہ ماتم صرف اسلامی جمہور یا پاکستان پر گندگی اچھالنے کے لیے ہے، صرف مغرب کا اجڑا آگے بڑھانے کے لیے ہے۔ لیکن سوال یہ ہے کہ آخر پاکستان میں جنپی درندگی کے واقعات کیوں ہو رہے ہیں؟

بلاشبہ پاکستان میں جنپی درندگی کے سلسلے میں امریکہ اور یورپ میں برپا جنپی درندگی کے سیالاب سے ہزاروں میل دور کھڑا ہے مگر اس حقیقت سے انکار نہیں کیا جاسکتا کہ پاکستانی معاشرے کی اخلاقی حالت خراب ہے اور مزید خراب ہو رہی ہے۔ اس کی بنیادی وجہ یہ ہے کہ ہماری آبادی کا 60 سے 70 فیصد حصہ کسی بھی نہ ہی اور اخلاقی تعلیم و تربیت سے محروم ہے۔ جن لوگوں کو کسی نہ کسی قسم کی نہ ہی، اخلاقی یا عام تعلیم میسر ہے وہ جزوی ہے۔ اس سلسلے کا ایک بڑا منسلک یہ ہے کہ ہماری نہ بہت ظاہر پر تو اثر انداز ہے مگر ”باطن“ پر اثر انداز نہیں۔ تہذیب نفس و ترزیک نفس کا خیال تک اکثر لوگوں کے دل سے نکل گیا ہے۔ بدعتی سے ہماری تعلیم و تربیت ایسے لوگوں کے ہاتھ میں آگئی ہے جنہیں خود تعلیم و تربیت اور ترزیک کی ضرورت ہے۔ ہم خواہ کچھ کہیں، ہمارا تصویر انسان بدل گیا ہے۔ ہمارا مطلوب اب ”اچھا انسان“ نہیں، دنیاوی معنوں میں ”کامیاب انسان“ ہے۔ کامیاب انسان اپنی اصل میں ایک مغربی یا سیکولر تصور ہے۔ رہی سہی کسر ذرا رائج ابلاغ نے پوری کر دی ہے۔ انہوں نے معاشرے میں عورت کو صرف جنس کی علامت یا Sex Symbol کے طور پر پیش کیا ہوا ہے۔ ہمارے فامیں، ہمارے ڈرامے، ہمارے اشتہارات، ہماری موسیقی غرضیکہ ہر چیز پر Sex Symbol کا غالبہ ہے۔ اس صورت حال نے ایسے کروڑوں مردوں کی جنسی بھوک کو بہت بڑھادیا ہے جو روحانی، اخلاقی، تہذیبی، نفسیاتی، جذباتی اور ذہنی طور پر کمزور ہیں۔ یہ بالکل ایسی ہی بات ہے کہ معاشرے میں دولت کا جنون پیدا کر کے اور معاشرے کو دولت کے مظاہر سے بھر کر غریبوں اور مغلقوں سے یہ موقع کی جائے کہ وہ بیسہ کمانے کے لیے چوری نہیں کریں گے، ڈاکے نہیں ڈالیں گے۔ ہمارے معاشرے کا الیہ ملاحظہ کیجیے کہ ذرا رائج ابلاغ میں کئی دن تک معصوم اور مظلوم نہیں کے ساتھ ہونے والی جنسی درندگی اور اس کا سفرا کانے قتل زیر بحث رہا مگر کسی سیاسی رہنماء، کسی اخبار، کسی ٹیلی وژن اور کسی دانش ورنے یہ نہ کہا کہ اس

صورت حال کا ذمے دار ہمارا حکمران طبقہ ہے جس نے معاشرے کی مذہبی، اخلاقی، تہذیبی اور تعلیمی صورت حال کو بہتر بنانے کے لیے گزشتہ 70 سال سے کچھ نہ کیا۔ کسی نے یہ نہ کہا کہ ہماری مذہبیت صرف ظاہر کو کیوں مذہبی بنارہی ہے؟ وہ ہمارے باطن کو کیوں نہیں بدل رہی؟ کسی نے یہ نہ کہا کہ فلموں، انٹرمیٹ اور ٹیلی ویژن چینلوں نے پورے معاشرے میں جنسی اناڑ کی پھیلانے میں کوئی کسر نہیں چھوڑی ہے۔ سوال یہ ہے کہ ”نفسِ امارہ“ سے اٹھے ہوئے معاشرے میں ”نفسِ اولاد“ اور ”نفسِ مطمئنہ“ کے مظاہر کیسے نمودار ہوں گے؟ آخر کیکر کے درخت سے انگور توڑنے کی آزو کہاں کی صحیح الدمامی ہے؟ بلاشبہ انسانوں کی ایک قسم ایسی ہے جو صرف ”خوف کی زبان“ سمجھتی ہے۔ ایسے لوگوں کے لیے معاشرے کے ”نظامِ انصاف“ کو درست کرنے اور مجرموں کو بروقت سخت سزا میں دینے کی ضرورت ہے۔ بد قسمتی سے ہمارے سیاست دانوں، ہمارے دانشوروں اور ہمارے ذرائع ابلاغ میں سے کسی نے ان معاملات پر غور کر کے نہیں دیا۔ غور نہیں کیا تو ان نکات کا تذکرہ کون کرتا! ہوا صرف یہ ہے کہ ٹیلی ویژن چینلوں نے رائے سازوں کے ذہن، ان کے تجربے کی صلاحیت اور رائے کو انداز کر لیا اور پورا معاشرہ مغربِ زدگان کی زبان بولتا ہوا نظر آیا۔

بد قسمتی سے اس سلسلے میں معاشرے کے اہم طبقات کو یہ خیال ہی نہ آیا کہ اصل کھیل کیا چل رہا ہے؟ اس سلسلے میں بعض چیزیں مریم اور عُگ زیب، شہزاد رائے، شاہ زیب خانزادہ اور کئی چینلوں کی ”خصوصی نشیرات“ کے حوالے سے طشت از بام ہو چکی ہیں، لیکن اس سلسلے میں سابق سو شمسی دانشوار اور میاں نواز شریف کے غیر اعلانیہ مشیر و جاہت مسعود نے 13 جنوری 2018ء کے جنگ میں شائع ہونے والے اپنے کالم میں اصل بات کہہ دی ہے۔ وجہت مسعود نے کیا لکھا، انھی کے الفاظ میں ملاحظہ کیجیے:

”یہ پہلی نسل ہے جسے پوسٹ پل (Post Pill) اور پوسٹ پورن (Post Porn) نسل کہنا چاہیے۔ یہ سوچنا خام خیالی ہے کہ ہمارے نوجوان آج کی دنیا کے ”حقائق“ سے بے خبر ہیں۔ موبائل فون نے ہمارے نچلے طبقے کی ”مفروضہ اقدار“ کی قباتار تار کر دیا ہے..... ہمیں اپنی جنسی اقدار پر ٹھنڈے دل سے غور و فکر کر کے نئی حدود متعین کرنے کی ضرورت ہے..... تقدیسِ مشرق کا افسانہ پامال ہو چکا ہے۔ اس افسانے کے ثناخواں طبقے سے معاشرتی ویڈیو کا حق واپس لینا آج کے پاکستان کا تقاضا ہے، اس سے ہمارے نپے زیادہ محفوظ ہو سکیں گے۔“

جس طرح زلزلے یا سیلا ب آنے سے ہمارے حکمران طبقوں کے افراد یہ سوچ کر خوش ہوتے ہیں کہ اب یہ ورنی امداد آئے گی اور مال بھورنے کے امکانات پیدا ہوں گے، اسی طرح وجاہت مسعود اس بات پر جھوم رہے ہیں کہ پاکستان میں بھی جنسی اخراجات کا سیلا ب آگیا ہے یا آنے والا ہے، اب دیکھیں گے کہ مذہب اور اس کی اقدار کیسے زندہ رہیں گی۔ جو قارئین وجاہت مسعود کی اصطلاحوں Post Pill اور Post Porn کا مطلب نہ سمجھے ہوں ان کی اطلاع کے لیے عرض ہے کہ Post Pill معاشرے سے مراد وہ معاشرہ ہے جس میں جنسی تعلقات اس لیے آسان ہو گئے ہیں کہ مانع حمل گولیاں

”ایجاد“ ہو چکی ہیں اور اب زنا کے نتیجے میں جمل رہنے کے امکانات ختم یا بہت کم ہو گئے ہیں، چنانچہ نوجوان پورے بخوبی کے ساتھ زنا کر سکتے ہیں۔ Post Porn کا مطلب یہ ہے کہ عربیاں فلموں یا فلموں کو عام ہوئے عرصہ ہو گیا ہے اور ان فلموں کو دیکھ کر ایک ایسی نسل ہمارے سامنے آ کھڑی ہوئی ہے جو جنس کے سلسلے میں مذہبی اخلاقیات کی قائل ہی نہیں رہی۔ ظاہر ہے کہ یہ ایک ہولناک ساخت ہے مگر وجہت مسعود اس ساخت پر مسروپ ہیں اور ان کا کہنا ہے کہ اب ہمیں جنسی اقدار کے سلسلے میں نئی حدود مقرر کرنی ہوں گی، مطلب یہ کہ اب ہمیں آزاد جنسی تعلقات کو قبول کرنا ہوگا، بالکل اسی طرح جس طرح ”ترقی یافتہ“ اہل مغرب نے کیا۔ اس سے اگلے مرحلے پر ہمیں ہم جنس پرستی کو بھی قبول کرنا ہوگا، وغیرہ وغیرہ۔ مظلوم نہیں کی آڑ میں برپا ہونے والی مغرب زدگان کی ”آہو بکا“ کا اصل ایجاد ہے۔ دیکھا جائے تو وجہت مسعود اور ان جیسے اسلام بیزار لوگ کہہ رہے ہیں کہ اب اسلام کی ”مطلق اخلاقیات“ یا Absolute Morality نہیں چلے گی۔ مگر مسئلہ یہ ہے کہ جو اخلاقیات مطلق نہ ہو وہ اخلاقیات کی پیروڑی ہے۔ دوسری بات یہ کہ وجہت مسعود کہہ رہے ہیں کہ اگر معاشرے کو ”سرطان“ کا مرض لاقع ہو گیا ہے تو اس کے علاج کی ضرورت نہیں۔ ”سرطان زدہ“ یعنی Pill اور Post Pill معاشرہ ایک ”حقیقت“ ہے، اس کو مانو، قبول کرو، اپناو، بلکہ اس معاشرے کے ظہور کی خوشی مناؤ، اس سرطان کے علاج کی کوشش نہ کرو۔ ارے صاحب! آدمی سرطان کے آخری انتی پر بھی ہوتا ہے تو اس سے محبت کرنے والے تباہی سرطان سے جنگ کرتے ہیں، اس کے آگے ہتھیار نہیں ڈالتے۔ وجہت مسعود کے اصول کو تسلیم کر لیا جائے تو ہمارے معاشرے کو چوری، ڈاکے، قتل، اغوا، منشیات کی لات، یہاں تک کہ طاقتوں کے ظلم، جبرا اور غلامی کو بھی قبول کر لینا چاہیے، اس لیے کہ یہ تمام چیزیں بھی ”حقائق“ کا درجہ رکھتی ہیں۔ یہاں کہنے کی بات یہ بھی ہے کہ وجہت مسعود نے اسلام کو سو شلزم سمجھ لیا ہے جو بے چارہ 70 سال سے زیادہ نہ جی سکا۔ اسلام ایک ابدی حقیقت ہے۔ مسلمانوں کی روحانی، اخلاقی اور تہذیبی قوت کمزور تو پرستی رہی ہے مگر فنا کبھی نہیں ہوئی۔ کیا وجہت مسعود نہیں دیکھ رہے کہ اسلام مغرب کے جنس کے سیالاب میں ڈوبے ہوئے Pill اور Post Pill معاشروں میں لاکھوں مقامی امریکیوں اور یورپی باشندوں کو مسلمان کر چکا ہے۔ یہ ”کمال“ اس وقت ہو رہا ہے جب مسلمانوں کے حقیقی نمائندوں کے پاس نہ سیاسی اقتدار ہے، نہ معاشری طاقت ہے، نہ سائنس اور تکنالوجی کی قوت ہے، نہ ابلاغی ذرائع کا سرمایا ہے۔ چنانچہ اسلام اور اس کے پیروکاروں کا وجد اور جہت مسعود اور ان جیسی ذہنیت کے حامل لوگوں کے سینوں پر موٹگ دلتے رہیں گے۔ ہمیں حیرت ہے کہ معاشرے کے مذہبی طبقات نہ مغرب کے مقامی آلہ کاروں کے ایجاد ہے کو بھر رہے اور نہ وہ معاشرے میں جنسی اخراجات کے سیالاب کو روکنے کے لیے کچھ کر رہے ہیں۔ مذہبی طبقات سب کو خدا اور اس کے عذاب سے ڈراتے ہیں۔ ہم مذہبی طبقات اور نمائندوں کو خبردار کرتے ہیں کہ آپ مذہب کے بڑے بڑے دعوے لے کر کھڑے ہیں، آپ ان دعووں کے مطابق عمل نہیں کریں گے تو آپ پر خدا نیا میں ہی نہیں آخرت میں بھی ایسی ذات مسلط کر دے گا جو عام لوگوں پر مسلط کی جانے والی ذات سے کہیں زیادہ ہو گی۔

(مطبوعہ: فرانسیڈے پیش، کراچی ۲۵ جنوری ۲۰۱۸ء)